

NARAYANIYAM DASHAKA 70

iti tvayi rasākulaṃ ramitavallabhē vallavāḥ
kadāpi puramambikāmiturambikākānanē □
samētya bhavatā samaṃ niśi niṣēvya divyōtsavaṃ
sukhaṃ suṣupuragrasīdvrajapamugranāgastadā □ 1□

samunmukhamathōlmukairabhihatē'pi tasmin balā-
damuñchati bhavatpadē nyapati pāhi pāhīti taiḥ □
tadā khalu padā bhavān samupagamya pasparśa taṃ
babhau sa cha nijāṃ tanuṃ samupasādya vaidyadharīm □ 2□

sudarśanadhara prabhō nanu sudarśanākhyō'smyahaṃ
munīn kvachidapāhasaṃ ta iha māṃ vyadhurvāhasam □
bhavatpadasamarpaṇādamalataṃ gatō'smītyasau
stuvan nijapadaṃ yayau vrajapadaṃ cha gōpā mudā □ 3□

kadāpi khalu sīriṇā viharati tvayi strījanai-
rjahāra dhanadānugaḥ sa kila śāṅkhachūḍō'balāḥ □
atidrutamanudrutastamatha muktanārījanaṃ
rurōjitha śirōmaṇiṃ halabhṛtē cha tasyādadaḥ □ 4□

dinēṣu cha suhrjjanaisaha vanēṣu līlāparaṃ
manōbhavamanōharaṃ rasiavēṇunādāmṛtam □
bhavantamamarīdṛśāmamṛtapāraṇādāyinaṃ
vichintya kimu nālapan virahatāpitā gōpikāḥ □ 5□

bhōjarājabhṛtakastvatha kaśchit kaṣṭaduṣṭapathadṛṣṭirariṣṭaḥ □
niṣṭhurākṛtirapaṣṭhuninādastiṣṭhatē sma bhavatē vṛṣarūpī □ 6□

śākvarō'tha jagatīdhṛtihārī mūrtimēṣa bṛhatīm pradadhānaḥ □
paṅktimāśu parighūrṇya paśūnāṃ Chandasāṃ nidhimavāpa bhavantam □ 7□

tuṅgaśṛṅgamukhamāśvabhiyantaṃ saṅgrhaya rabhasādabhiyaṃ tam □
bhadrarūpamapi daityamabhadraṃ mardayannamadayaḥ suralōkam □ 8□

chitramadya bhagavan vṛṣaghātāt susthirā'jani vṛṣasthitirurvyām □
vardhatē cha vṛṣachētasi bhūyān mōda ityabhinutō'si suraistvam □ 9□

aukṣakāṇi paridhāvata dūraṃ vīkṣyatāmayamihōkṣavibhēdī □
itthamāttahasitaiḥ saha gōpaigēhagastvamava vātapurēśa □ 10□

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org